



سوال

(23) نماز کے مستحبات اور مباحات

جواب

السلام علیکم ورحمۃ اللہ وبرکاتہ

نماز کے مستحبات اور مباحات

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلوٰۃ والسلام علی رسول اللہ، أما بعد!

(1)۔ نماز کے دوران میں آگے قریب سے گزرنے والے شخص کو روک دینا مسنون ہے کیونکہ رسول اللہ صلی اللہ علیہ وسلم کا فرمان ہے :

"اذا کان أحدکم یسلی فلا یرح أحدًا من بنی ینبذہ ولیدرأہما استطاع، فان بنی فلیتخذہ فاما ہو شیطان"

"جب کوئی شخص نماز ادا کر رہا ہو تو وہ کسی کو اپنے آگے سے گزرنے نہ دے، اگر وہ باز نہ آئے تو اس سے لڑائی کرے کیونکہ اس کے ساتھ اس کا ساتھی (شیطان) ہے۔" [1]

جب نمازی کے آگے سترہ ہو تو تب سترے کے پیچھے سے گزر جانے میں کوئی حرج نہیں۔ اگر نمازی کے آگے جگہ تنگ ہو اور آگے گزرنے کی شدید ضرورت ہو تو تب نماز ادا کرنے والا اسے پیچھے نہ بٹانے کیونکہ اس صورت میں آگے گزرنے والا مجبور ہے۔ اسی طرح اگر کوئی شخص حرم میں نماز پڑھ رہا ہو تو وہ بھی آگے سے گزرنے والے شخص کو نہ روکے کیونکہ جب رسول اللہ صلی اللہ علیہ وسلم مکہ مکرمہ میں نماز ادا کرتے تھے تو لوگ آگے سے گزر جاتے تھے حالانکہ آپ کے آگے سترہ نہ ہوتا تھا۔ [2]

جب نماز ادا کرنے والا اکیلا ہو یا امام ہو تو سب سترے کا استعمال مسنون ہے کیونکہ رسول اللہ صلی اللہ علیہ وسلم نے فرمایا ہے :

"اذا صلی أحدکم، فلیصل الی سترہ وینبذہ"

"جب کوئی شخص نماز ادا کرے تو وہ سترہ سامنے رکھے اور اس کے قریب ہو۔" [3]

واضح رہے مقتدی کے لیے اس کے امام کا سترہ ہی کافی ہے۔

سترے کا استعمال واجب نہیں ہے کیونکہ سیدنا ابن عباس رضی اللہ تعالیٰ عنہ سے روایت ہے :

"صلی رسول اللہ صلی اللہ علیہ وسلم فی خفاء و یس بین یدیه شیء"

"رسول اللہ صلی اللہ علیہ وسلم نے ایک کھلے میدان میں نماز پڑھائی اور آپ کے آگے کوئی شے (بطور سترہ) نہ تھی۔" [4]

سترہ باریک ہو یا موٹا یا چوڑا، اسے کھڑا کر کے رکھنا چاہیے، سترہ کجاوے کی پھچلی لکڑی کی طرح (ڈیڑھ فٹ کے قریب) ہونا چاہیے۔ سترہ کے استعمال میں یہ حکمت ہے کہ وہ نمازی کے آگے سے گزرنے والے کو روک دے گا اور سترہ کے پیچھے جو کچھ ہوگا نمازی اس میں (نظر و فکر کر کے) مشغول نہ ہوگا۔ اور اگر کوئی شخص صحراء میں نماز ادا کرنا چاہے تو وہ کسی ایسی چیز کو سترہ بنا لے جو گزرنے والے کو باسانی نظر آجائے، مثلاً: درخت، پتھر اور لاٹھی وغیرہ۔ اگر زمین میں لاٹھی کو گاڑنا ممکن نہ ہو تو اسے چوڑائی کی صورت ہی میں اپنے سامنے رکھ لے۔

(2)۔ اگر امام قراءت کرنے وقت کلمات میں کسی عیسیٰ کر جائے تو مقتدی لقمہ دے کر اس کی اصلاح کر دے۔

(3)۔ نماز کے دوران کپڑا اوڑھنا، اٹارنا، کسی چیز کو اٹھانا، رکھنا، دروازہ کھولنا وغیرہ مباح کام ہیں۔ نماز میں سانپ اور بچھو مارنا درست ہے کیونکہ:

"أمر رسول اللہ صلی اللہ علیہ وسلم یقتل الأوزة فی الصلاة..... انیہ وانفرب"

"رسول اللہ صلی اللہ علیہ وسلم نے نماز کی حالت میں دو سیاہ موذی جانوروں سانپ اور بچھو کو مارنے کا حکم دیا ہے۔" [5]

کسی مباح کام کو بکثرت سے نہیں کرنا چاہیے الا یہ کہ اس کی شدید ضرورت ہو۔ اگر کسی نے کوئی مباح کام بلا ضرورت، کثرت سے اور لگاتار کیا تو اس کی نماز باطل ہو جائے گی کیونکہ یہ چیز نماز کے منافی ہے اور خشوع و خضوع کو ختم کر دینے والی ہے۔

(4)۔ جب نمازی کو نماز کے دوران کوئی اہم معاملہ پیش آجائے، مثلاً: کوئی شخص اندر آنے کی اجازت طلب کرے یا امام بھول جائے یا کسی انسان کے ہلاک ہونے کا اندیشہ ہو تو وہ اسے متنبہ کر سکتا ہے، جس کا طریقہ یہ ہے کہ مرد تسبیح (سبحان اللہ) کہے اور عورت (ایک ہاتھ کی پشت دوسرے ہاتھ کی ہتھیلی پر مار کر) تالی بجا دے کیونکہ رسول اللہ صلی اللہ علیہ وسلم کا ارشاد ہے:

"یا ایہا الناس ما حکم بیننا حکم شیء فی الصلاة فندتم بالصیح انما التصیح للنساء، من نابه شیء فی صلاته فیلع سبحان اللہ"

"اے لوگو! تمہیں کیا ہو گیا ہے جب تمہیں نماز میں کوئی شے درپیش ہوتی ہے تو تم تالیاں بجانا شروع کر دیتے ہو؟ تالی عورتوں کے لیے ہے۔ جس کو نماز میں کوئی شے پیش آجائے تو وہ سبحان اللہ کہے۔" [6]

(5)۔ جب کوئی شخص حالت نماز میں سلام کا جواب دینے کا طریقہ جانتا ہو تو اسے سلام کہنا درست ہے۔ تب نمازی کو چاہیے کہ دوران نماز اشارے کے ساتھ سلام کا جواب دے، البتہ زبان کے ساتھ وعلیکم السلام نہ کہے، ورنہ اس کی نماز باطل ہو جائے گی کیونکہ وہ نماز میں آدمی سے مخاطب ہوا ہے۔ اسے چاہیے کہ وہ سلام پھیرنے کے بعد زبان سے جواب دے۔

(6)۔ نمازی حالت قیام میں ایک رکعت میں متعدد سورتیں پڑھ سکتا ہے، چنانچہ حدیث میں ہے:

"أن ابی صلی اللہ علیہ وسلم قرأ البقرة والنساء وآل عمران، والنساء فی رکعة"

"نبی کریم صلی اللہ علیہ وسلم نے ایک رکعت میں سورہ بقرہ، سورہ آل عمران اور سورہ نساء کی قراءت فرمائی۔" [7]



اسی طرح نمازی دو رکعتوں میں ایک ہی سورت تکرار سے پڑھ سکتا ہے۔ یا ایک سورت کو تقسیم کر کے دو رکعتوں میں قراءت کر سکتا ہے۔ علاوہ ازیں کسی سورت کے آخری حصہ کو پڑھنا یا درمیان سے پڑھنا جائز ہے۔ حضرت عبداللہ بن عباس رضی اللہ تعالیٰ عنہ سے روایت ہے کہ نبی کریم صلی اللہ علیہ وسلم (کبھی بھجار) فجر کی سنتوں کی پہلی رکعت میں:

قُولُوا آمَنَّا بِاللَّهِ مَا أُنزِلَ إِلَيْنَا وَمَا أُنزِلَ إِلَيْنَا مِنْ رَبِّهِمْ وَمَا أُنزِلَ إِلَيْنَا مِنْ رَبِّهِمْ وَمَا أُنزِلَ إِلَيْنَا مِنْ رَبِّهِمْ وَمَا أُنزِلَ إِلَيْنَا مِنْ رَبِّهِمْ ... سورة البقرة

"اے مسلمانو! تم سب کہو کہ ہم اللہ پر ایمان لائے اور اس چیز پر بھی جو ہماری طرف اتاری گئی اور جو چیز ابراہیم اسماعیل اسحاق یعقوب (علیہم السلام) اور ان کی اولاد پر اتاری گئی اور جو کچھ اللہ کی جانب سے موسیٰ اور عیسیٰ (علیہما السلام) اور دوسرے انبیاء (علیہم السلام) دینے گئے۔ ہم ان میں سے کسی کے درمیان فرق نہیں کرتے، ہم اللہ کے فرمانبردار ہیں" [8]

پڑھتے جب کہ دوسری رکعت میں سورہ آل عمران کی آیت:

قُلْ يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقْوَاهُ وَاللَّهُ شَدِيدُ الْعِقَابِ ... سورة آل عمران [9]

پڑھتے تھے۔" [10]

واضح رہے کہ اللہ تعالیٰ کے ارشاد:

"فَأَقْرءُوا مَا تَمَنُّونَ مِنْهُ"

"سو تم یہ آسانی جتنا قرآن پڑھ سکو پڑھو۔" [11]

میں عموم ہے، یعنی قرآن مجید کے کسی بھی مقام سے نماز میں قراءت ہو سکتی ہے۔

(7)۔ دوران قراءت اگر ایسی آیت کی تلاوت ہو جس میں عذاب کا ذکر ہو تو نماز ادا کرنے والا اللہ کی پناہ طلب کرے اور اگر رحمت کے ذکر پر مشتمل آیت آئے تو اللہ تعالیٰ سے اس کا سوال کرے۔ اگر قراءت میں محمد صلی اللہ علیہ وسلم کا نام آئے تو درود شریف (صلی اللہ علیہ وسلم) پڑھے کیونکہ اس کی بہت تاکید آئی ہے۔

یہ چند امور ہیں جو حالت نماز کے لیے مستحب اور مباح ہیں۔ ہم نے ان کا ذکر اس لیے کیا ہے کہ آپ بوقت ضرورت ان سے مستفید ہو سکیں۔ نیز آپ کو ان مسائل سے واقفیت اور بصیرت حاصل ہو۔

نماز ایک عظیم عبادت ہے اس میں وہی کام اور بات درست ہے جو ان شرعی حدود کے اندر ہو جو رسول اللہ صلی اللہ علیہ وسلم سے وارد ہیں، لہذا آپ ان حدود کا خیال رکھیں اور جن امور سے نماز مکمل ہوتی ہو یا اس میں نقص آتا ہو ان سے واقفیت حاصل کریں تاکہ آپ اپنی نماز کامل طور پر ادا کر سکیں۔

[1]۔ صحیح مسلم الصلاة باب منع الماربین یدی المصلی حدیث 506۔

[2]۔ (ضعیف) سنن ابی داؤد المناسک باب فی کلمۃ حدیث 2016 و سنن النسائی القبلیۃ باب الرخصۃ فی ذلک حدیث 759 و سنن ابی ماجہ المناسک باب الرکعتین بعد الطواف حدیث 2958 و مسند احمد 6/399 لہذا حرم میں بھی نمازی کے آگے سے گزرنے سے اجتناب کرنا چاہیے الا یہ کہ شدید مجبوری ہو۔



[3] - سنن ابی داود الصلاة باب ما یؤمر المصلی ان یدرا - حدیث 698 -

[4] - مسند احمد 1/224 - 327 اوپر والی روایت میں سترہ کے استعمال کے بارے میں امر کا صیغہ "فلیصل الی سترہ" آیا ہے جو وجوب کا مستقاضی ہے۔ لہذا سترہ رکھنا واجب ہے۔ مصنف نے آگے چل کر صحراء کے بارے میں جو لکھا ہے وہ عبارت بھی سترہ کے وجوب کی تائید میں ہے۔ باقی رہی ابن عباس والی روایت تو اس کا جواب یہ ہے کہ ممکن ہے آپ کے پاس کوئی شے نہ ہو جسے سترہ بنا لیتے۔ (صارم)

[5] - سنن ابی داود الصلاة باب العمل فی الصلاة حدیث 921 وجامع الترمذی الصلاة باب ما جاء فی قتل الاسود فی الصلاة حدیث 390 واللفظ لہ۔

[6] - صحیح البخاری العمل فی الصلاة باب رفع الایدی فی الصلاة لامرینزل بہ حدیث 1218 و صحیح مسلم الصلاة باب تسبیح الرجل و تصفیق المرأة۔۔۔ حدیث 422۔

[7] - صحیح مسلم صلاة المسافرین باب استحباب تطویل القراءة فی صلاة اللیل حدیث 772 و سنن النسائی الافتتاح باب مسالة القاری اذا مر بآیة رحمة حدیث 1010 واللفظ لہ۔

[8] - البقرہ - 136 -

[9] - آل عمران / 64 -

[10] - صحیح مسلم صلاة المسافرین باب استحباب رکعتی سیر الفجر - حدیث 727 -

[11] - المنزل 73/20 -

حداماعندی والنداعلم بالصواب

قرآن و حدیث کی روشنی میں فقہی احکام و مسائل

نماز کے احکام و مسائل : جلد 01 : صفحہ 127